

नकली नीविया और कास्को फुटबॉल बनाने वाले रैकेट का भंडाफोड़, 20 लाख का सामान बरामद

Edited By Sunita sarangal, Updated: 03 Oct, 2019 09:29 AM

Jalandhar



जालंधर(शौरी): बस्ती दानिशमंदां चौक के पास स्थित एक फैक्टरी में नकली नीविया और कास्को फुटबॉल बनाने वाले रैकेट का भंडाफोड़ हुआ है। शिकायत मिलने पर पुलिस ने कंपनी अधिकारियों के साथ फैक्टरी में छापेमारी की और वहां से भारी मात्रा में फुटबॉल व वालीबॉल बरामद किए हैं जिसकी कीमत 20 लाख के करीब बताई जा रही है।

जानकारी देते हुए धरिंद्र सिंह डायरैक्टर ब्रांड प्रोटेक्टर इंडिया प्राइवेट लि. ने बताया कि कुछ दिन पहले ही उन्होंने सूचना के आधार पर बस्ती नौ में 3 जगह पर पुलिस के साथ मिलकर छापेमारी कर नकली नीविया, कास्को के फुटबॉल व वालीबॉल तैयार करने वालों को पकड़ा था। इसके बाद उन्होंने ट्रैप लगा रखा था कि उन्हें सप्लाई कौन देता है? इसके साथ ही मध्यप्रदेश, ओडिशा, वैस्ट बंगाल, हरियाणा, दिल्ली, राजस्थान आदि राज्यों से शिकायतें मिल रही थीं कि नीविया व कास्को के फुटबॉल व वालीबॉल सस्ते भाव में जालंधर से सप्लाई हो रहे हैं और यह डुप्लीकेट हैं।



उन्होंने बताया कि उन्हें आज सूचना मिली की बस्ती दानिशमंदां के चौक के पास साहिल स्पोर्ट्स में नकली माल तैयार होता है। पुलिस को लेकर उन्होंने छापेमारी की तथा वहां से बाप-बेटे को काबू किया और नकली नीविया व कास्को के फुटबॉल एवं वालीबॉल बरामद हुए, जिसे उन्होंने पुलिस के हवाले कर दिया है। वहीं पुलिस ने कंपनी की शिकायत पर फैक्टरी की फर्म के नाम पर ही केस दर्ज किया। कंपनी अधिकारी के मुताबिक इस फैक्टरी का जी.एस.टी. का नंबर एक महिला कांग्रेसी नेता के नाम पर है। वहीं थाना-5 के एस.एच.ओ. रविंदर कुमार का कहना है कि पुलिस ने साहिल स्पोर्ट्स की फर्म के खिलाफ केस दर्ज किया है और पुलिस जांच करेगी कि इस फर्म का मालिक कौन है?

Source: <https://punjab.punjabkesari.in/jalandhar/news/fake-nivea-and-cosco-football-racket-busted-1063187>